

ଅମ୍ବୁଳିକାର ପ୍ରୟାଗରେ ଝାସ  
 ଅମ୍ବୁଳିକା ବୋଇଲେ ଯେ ଶୁଣ ସତ୍ୟବତୀ  
 ବଚନ ଅଲଘିତେ ମୁଁ ହୋଇଲି ଅଗତି । ୧ ।  
 ଦୁରାପଦ ପାତକେ ଉପୁଜାଇଲୁ ଆତୁଜା  
 ମମ ଦୂଷିତ କର୍ମ କୁଳେଣ ବଡ଼ ଲଜା । ୨ ।  
 ଅନେକ ପାତକ ଦୋଷେ ହୋଇଲି ମହାଭାରି  
 ପୁତ୍ରନ୍ତ ଜାତ କଲୁ ଗୋ ସମ୍ବଳ ମୋହୋରି । ୩ ।  
 ଯତନେ ଦେବୀ ପ୍ରତିପାଳ ନ ଭାଳ ଗୋ ମୁକୁ  
 ମୁହିଁ ଯିବି ମା ଗୋ ପ୍ରୟାଗ ଚୀର୍ଥକୁ । ୪ ।  
 ଦୋଷ ଦହନ ନିମନ୍ତେ ତୀର୍ଥେ ଝାସିବି ଅବଶ୍ୟ  
 ମୁକୁଳଂ କଲ୍ୟାଣ ଗୋ କରିବା ହରଷ । ୫ ।  
 ମାତାୟେ ବାରଣ ନ କଲେ ଧର୍ମ ଅର୍ଥେ  
 ରାଜ୍ୟଧର ପୁତ୍ର ଥାନ୍ତେ ମାତା ଯିବୁ ଗୋ କେମନ୍ତେ । ୬ ।  
 ଆହୋ ତୁଲେଣ ଘେନିଲେ ସେ ଦ୍ଵାଦଶ କାମିନୀ  
 ଚୀର୍ଥବାସ ନିମନ୍ତେ ବାହାର ତପୋଧନୀ ବେଶ ଘେନି । ୭ ।  
 ଛାଡ଼ିଲା ରାଗ ମୋହ ମାତାଙ୍କର ସୋଗ  
 ପଞ୍ଚମାସେ ପ୍ରବେଶ ହୋଇଲେ ପ୍ରୟାଗ । ୮ ।

୨ । ୨ ଦୂଷିତ କର୍ମେଣ ଉଭୟ କୁଳକୁ ଲଜା । (ପା)  
 ୮ ପ୍ରବେଶ ହୋଇଲେ ଯାଇ ବନମାର୍ଗ ପଥେ ।  
 ପଞ୍ଚମାସେ ପ୍ରବେଶ ହୋଇଲେ ଯାଇ ପ୍ରୟାଗ ଚୀର୍ଥେ । (ପା)

ତୁଳମାସ ଶୁକ୍ଳପକ୍ଷ ଶନିବାର ଚତୁର୍ଦ୍ଦଶୀ  
 ରୋହିଣୀ ନକ୍ଷତ୍ରେ ଦେବୀ ପ୍ରୟାଗେଣ ପଶି । ୯ । horoscope  
 ସ୍ଵାହାନ ସାରି କରି ଦେବୀ ମାଧବ ଦରଶନ  
 ବଟର ତଳେଣ ବିପ୍ରଙ୍କୁ ଅନେକ ଦିଲେ ଦାନ । ୧୦ ।  
 ଭୋଦେବ ମାଧବ ମୋହୋର ଆବର ପାତକ ଯେ ନାହିଁ  
 ପରେଣ ହିଂସା ଅପବାଦ ନୋହିଲାକ ମୁହିଁ । ୧୧ ।  
 ଯେକ ପାତେକ କଲି ମୁଁ ବଂଶ ରକ୍ଷାର ନିମନ୍ତେ  
 ଜ୍ୟେଷ୍ଠାଶୁର ଶୂଳୀର କରାଇଲୁଁ ଗୁରୁ ବଚନର ଅର୍ଥେ । ୧୨ ।  
 ଯେ ମୋହୋର ଦୋଷ ଖଣ୍ଡଣ କରିବା ଶିରିରଙ୍ଗ  
 ସ୍ତ୍ରୀ ଧର୍ମ ଦୋଷରୁ ମୋତେ ଉଦ୍ଧାରିବା ବେଶ । ୧୩ ।  
 ଯେତେକ ଦୋଷ ସେ ପଦ୍ମନାଭର କୁମାରୀ  
 ତ୍ରିବେଣୀ ସଂଗମେ ଝାସିଲା କରତାର ସୁମରି । ୧୪ ।  
 ଗୁରୁ ହରଣ ଦୋଷ ଯେ ସମସ୍ତ ନାଶ ଗଲା  
 ନିରଞ୍ଜନ ସରୁପେ ଯାଇଁ ସେ ଆକାଶେ ବସିଲା । ୧୫-୧୧୨୬ ।

୯ । ୨ "ରୋହିଣୀ ନକ୍ଷତ୍ରେ ଦେବୀ ପ୍ରୟାଗେଣ ପଶି" ପାଦାନ୍ତ ପରେ ଅଧିକା ପାଠ:-  
 ଶୁଣିଣ ଦେବୀ ଯେ ବୋଲନ୍ତି ବଚନ ।  
 ଅନୀତି କଥା କରି କାହା ମୁଖ ଚାହୁଁଥିବା ପୁଣ । ।  
 ଜୀଇଁ ଥିଲେ ଅକୀର୍ତ୍ତି ମଲେ ସଦଗତି । (ସଦଗତି ଅର୍ଥାତ୍ ମଲେ କଥା ଗଲା)  
 ମୋହୋର ପ୍ରଭୁ ମଲେ ପୁତ୍ର କାହୁଁ ହୋଇଲା ଉତପତ୍ତି । ।  
 ଯେମନ୍ତ ବଚନ ଯହୁଁ ଶୁଣିଲେ ସତ୍ୟବତୀ ।  
 ତୁନୀ ହୋଇଲେ ମନକୁ ଦୁଃଖ ମତି । ।

ଯେଉଁ ସମୟରେ ଗୋ ପ୍ରୟାଗରେ ଝାସିବି ।

ସମସ୍ତ ପାତକ ଗୋ ଜାହୁରୀଙ୍କି ଦେବି । ।

୧୧ ।୨ ପରେଣ ଶୃଙ୍ଗାର ଅପବାଦ ନୋହିଲାଲ ମୁହିଁ । (ପା)

୧୨ ।୨ ଜ୍ୟେଷ୍ଠାଶୁରକୁ ଶୃଙ୍ଗାର ଦେଲି ବଚନ ଅଲଘିଂତେ । (ପା)